

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ៤៤ ល.ស

សេចក្តីសម្រេច

ស្តីពី

ការប្រគល់សិទ្ធិចុះហត្ថលេខានៅក្នុង

គណៈកម្មាធិការប្រតិបត្តិ នៃក្រុមប្រឹក្សាអភិវឌ្ឍន៍កម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ១១៩៨ / ៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៣ / នស / ៩៤ ចុះថ្ងៃទី ០៥ ខែ សីហា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីវិនិយោគនៃព្រះរាជាណាចក្រកម្ពុជា
- បានឃើញអនុក្រឹត្យលេខ ៧០ / អនក្រ.បក / ចុះថ្ងៃទី ២៧ ខែ កក្កដា ឆ្នាំ ២០០១ ស្តីពីការរៀបចំ និងការប្រព្រឹត្តិទៅនៃក្រុមប្រឹក្សាអភិវឌ្ឍន៍កម្ពុជា
- បានឃើញអនុក្រឹត្យលេខ ១៧ / អនក្រ.បក / ចុះថ្ងៃទី ១១ ខែ មីនា ឆ្នាំ ១៩៩៨ ស្តីពីការបង្កើតប្រព័ន្ធជាតិសំរាប់គ្រប់គ្រងវិនិយោគសាធារណៈ
- យោងតាមការងារចាំបាច់របស់រាជរដ្ឋាភិបាល និងការងាររបស់ក្រុមប្រឹក្សាអភិវឌ្ឍន៍កម្ពុជា

ស ម រ េ ច

ប្រការ ១ : ប្រគល់សិទ្ធិចុះហត្ថលេខានៅក្នុងគណៈកម្មាធិការប្រតិបត្តិ នៃក្រុមប្រឹក្សាអភិវឌ្ឍន៍កម្ពុជា មានដូចតទៅ ៖

- ឯកឧត្តម **គាត ឈន់** អនុប្រធានទី ១ : មានសិទ្ធិចុះហត្ថលេខាលើលិខិតទាំងឡាយ ដែលមានកំរិតនយោបាយ និងលិខិត ឬ ឯកសារ ដូចមានខាងក្រោម ៖
- លិខិតសុំយោបល់សំរេចពីប្រធានក្រុមប្រឹក្សាអភិវឌ្ឍន៍កម្ពុជា ឬ ពីរាជរដ្ឋាភិបាល



- លិខិតទំនាក់ទំនងជាមួយប្រធាន ឬ តំណាងជាន់ខ្ពស់នៃស្ថាប័នផ្តល់ជំនួយ
- ប្រកាសតែងតាំងតួនាទីរបស់មន្ត្រីរាជការក្រុមប្រឹក្សាអភិវឌ្ឍន៍កម្ពុជាពីថ្នាក់អនុប្រធាននាយកដ្ឋានចុះក្រោម
- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុងដែលពាក់ព័ន្ធការងារគណៈកម្មាធិការនីតិសម្បទា និងអភិវឌ្ឍន៍ ។

ខ- ឯកឧត្តម **ចម ប្រសិទ្ធ** អនុប្រធាន : មានសិទ្ធិចុះហត្ថលេខាលើលិខិត ឬឯកសារដូចខាងក្រោម :


- លិខិតសុំយោបល់សំរេចពីប្រធានក្រុមប្រឹក្សាអភិវឌ្ឍន៍កម្ពុជា ឬ ពីរាជរដ្ឋាភិបាល ក្នុងការលើក និងស្នើគោលនយោបាយយុទ្ធសាស្ត្រពាណិជ្ជកម្ម ឧស្សាហកម្ម និងវិនិយោគឯកជន
- លិខិតជូនប្រធានក្រុមប្រឹក្សាអភិវឌ្ឍន៍កម្ពុជា សុំពិនិត្យ និងសំរេចលើគំរោងវិនិយោគឯកជន
- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុង ដែលពាក់ព័ន្ធការងារគោលនយោបាយយុទ្ធសាស្ត្រពាណិជ្ជកម្ម ឧស្សាហកម្ម និងវិនិយោគឯកជន
- លិខិតទំនាក់ទំនងជាមួយប្រធានស្ថាប័នរដ្ឋឬតំណាងជាន់ខ្ពស់នៃអង្គការអាស៊ាន ក្នុងក្របខ័ណ្ឌអាស៊ាន ។

គ- ឯកឧត្តម **គង់ វិបុល** អនុប្រធាន : មានសិទ្ធិចុះហត្ថលេខាលើលិខិត ឬឯកសារដូចខាងក្រោម :

- លិខិតទំនាក់ទំនងជាមួយប្រធានស្ថាប័នរដ្ឋ និងអភិបាលខេត្ត-ក្រុង ដែលពាក់ព័ន្ធការងារប្រចាំរបស់គណៈកម្មាធិការវិនិយោគកម្ពុជា
- លិខិតអញ្ជើញប្រធានស្ថាប័នរាជរដ្ឋាភិបាល និងអភិបាលខេត្ត-ក្រុង សំរាប់ចូលរួមប្រជុំច្រកចេញចូលតែមួយ
- លិខិតអនុញ្ញាតអោយនាំចូលនូវគ្រឿងចក្រ សំភារៈ ឧបករណ៍ បរិក្ខារ វត្ថុធាតុដើម ក្នុងក្របខ័ណ្ឌវិនិយោគឯកជន និងគណៈកម្មាធិការនីតិសម្បទា និងអភិវឌ្ឍន៍កម្ពុជា ដើម្បីធ្វើត្រង់ទៅទីចាត់ការតយនិងរដ្ឋាករអនុវត្តបន្ទាប់ពីការប្រជុំអន្តរស្ថាប័ន ក្រុមប្រឹក្សាអភិវឌ្ឍន៍កម្ពុជា និងក្រសួងសេដ្ឋកិច្ចនិងហិរញ្ញវត្ថុ
- លិខិតពន្យាសុពលភាពនៃការអនុញ្ញាតនាំចូល ។

ប្រការ ២ : អត្ថលេខាធិការក្រុមប្រឹក្សាអភិវឌ្ឍន៍កម្ពុជា មានសិទ្ធិចុះហត្ថលេខាលើលិខិត និងឯកសារដូចមានខាងក្រោម ៖

- លិខិតដកប្រាក់កក់ពីធនាគារជាតិរបស់បណ្តាក្រុមហ៊ុនវិនិយោគ
- អាជ្ញាប័ណ្ណវិនិយោគ
- លិខិតដែលទាក់ទងនឹងកិច្ចការសំរេចស្តីពីកិច្ចការរដ្ឋបាលរបស់ក្រុមប្រឹក្សាអភិវឌ្ឍន៍កម្ពុជា
- លិខិតចាត់តាំងមន្ត្រីចូលរួមសិក្ខាសាលា ឬប្រជុំផ្សេងៗ
- លិខិតដែលទាក់ទងនឹងកិច្ចការពាក់ព័ន្ធការគ្រប់គ្រងថវិការបស់ក្រុមប្រឹក្សាអភិវឌ្ឍន៍កម្ពុជា
- លិខិតដែលទាក់ទងនឹងការគ្រប់គ្រងវិមានរដ្ឋាភិបាល និងបរិវេណនៃវិមាន



- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាងក្រុមប្រឹក្សាអភិវឌ្ឍន៍កម្ពុជា និងបណ្តាក្រសួង-ស្ថាប័នផ្សេងៗ នៃរាជរដ្ឋាភិបាលតំណាងរបស់អ្នកផ្តល់ជំនួយ និងវិនិយោគនានា ។

ប្រការ ៣ : អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍ មានសិទ្ធិចុះហត្ថលេខាលើលិខិតដូចមានខាងក្រោម ៖

- លិខិតដែលទាក់ទងនឹងកិច្ចការសំរេចសំរួលផ្ទៃក្នុង និងកិច្ចការរបស់គណៈកម្មាធិការនីតិសម្បទា និងអភិវឌ្ឍន៍
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាង គណៈកម្មាធិការនីតិសម្បទា និងអភិវឌ្ឍន៍ និងសមភាគីនានានៅតាមបណ្តាក្រសួង-ស្ថាប័នផ្សេងៗ នៃរាជរដ្ឋាភិបាល
- លិខិតដែលទាក់ទងនឹងកិច្ចការបច្ចេកទេសនៅក្នុងទំនាក់ទំនង គណៈកម្មាធិការនីតិសម្បទា និងអភិវឌ្ឍន៍ និងតំណាងអ្នកផ្តល់ជំនួយ ។

ប្រការ ៤ : អគ្គលេខាធិការគណៈកម្មាធិការវិនិយោគកម្ពុជា មានសិទ្ធិចុះហត្ថលេខាលើលិខិតដូចមានខាងក្រោម ៖

- លិខិតដែលទាក់ទងនឹងកិច្ចការសំរេចសំរួលផ្ទៃក្នុងនិងកិច្ចការរដ្ឋបាលរបស់គណៈកម្មាធិការវិនិយោគកម្ពុជា
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាងគណៈកម្មាធិការវិនិយោគកម្ពុជា និងសមភាគីនានា នៅតាមបណ្តាក្រសួង ស្ថាប័នផ្សេងៗនៃរាជរដ្ឋាភិបាល
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាងគណៈកម្មាធិការវិនិយោគកម្ពុជា និងមន្ត្រីនៃស្ថានតំណាងបរទេសនានា នៅក្នុងព្រះរាជាណាចក្រកម្ពុជា
- លិខិតដែលទាក់ទងនឹងកិច្ចការបច្ចេកទេស នៅក្នុងទំនាក់ទំនងរវាងគណៈកម្មាធិការវិនិយោគកម្ពុជា និងតំណាងក្រុមហ៊ុនវិនិយោគនានា
- លិខិតស្នើសុំ និងស្នើបន្តទិដ្ឋាការជូនវិនិយោគិន និងបុគ្គលិកបច្ចេកទេសនានា ដែលមកធ្វើការវិនិយោគ និងមកបំពេញការងារ នៅក្នុងព្រះរាជាណាចក្រកម្ពុជា ស្របតាមការអនុញ្ញាតិ នៃក្រុមប្រឹក្សាអភិវឌ្ឍន៍កម្ពុជា ដើម្បីបញ្ជូនទៅក្រសួងមហាផ្ទៃពិនិត្យ និងសំរេច
- លិខិតជូនដំណឹង ឬរាល់ការសំរេច ដែលជាការឆ្លើយតបចំពោះសំណើរបស់ក្រុមហ៊ុនវិនិយោគផ្ទាល់។

ប្រការ ៥ : ក្នុងករណីថ្នាក់ដឹកនាំណាម្នាក់អវត្តមាន ការទទួលខុសត្រូវជំនួសត្រូវបានផ្ទេរជូនថ្នាក់ដឹកនាំបន្តបន្ទាប់ស្របតាមឋានានុក្រម និងស្របតាមភារកិច្ចទទួលខុសត្រូវរៀងៗខ្លួន ។

ប្រការ ៦ : បទបញ្ញត្តិទាំងឡាយណា ដែលមានខ្លឹមសារផ្ទុយពីសេចក្តីសំរេចនេះ ត្រូវចាត់ទុកជានិរាករណ៍ ។




ប្រការ ៧ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុនិងជាអនុប្រធានទី ១ ក្រុមប្រឹក្សាអភិវឌ្ឍន៍កម្ពុជា រដ្ឋមន្ត្រីក្រសួងពាណិជ្ជកម្មនិងជាអនុប្រធានក្រុមប្រឹក្សាអភិវឌ្ឍន៍កម្ពុជា រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុនិងជាអនុប្រធានក្រុមប្រឹក្សាអភិវឌ្ឍន៍កម្ពុជា អគ្គលេខាធិការ ក្រុមប្រឹក្សាអភិវឌ្ឍន៍កម្ពុជា អគ្គលេខាធិការគណៈកម្មាធិការនីតិសម្បទានិងអភិវឌ្ឍន៍ អគ្គលេខាធិការ គណៈកម្មាធិការវិនិយោគកម្ពុជា និងគ្រប់នាយកដ្ឋាន- គ្រប់ផ្នែកចំណុះក្រុមប្រឹក្សាអភិវឌ្ឍន៍កម្ពុជា ត្រូវអនុវត្តសេចក្តីសម្រេចនេះដោយមានប្រសិទ្ធភាព ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ០៩ ខែ សីហា ឆ្នាំ ២០០១

នាយករដ្ឋមន្ត្រី

ប្រធានក្រុមប្រឹក្សាអភិវឌ្ឍន៍កម្ពុជា



ហ៊ុន សែន

ចម្លងជូន :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- គ្រប់ក្រសួង- ស្ថាប័នរាជរដ្ឋាភិបាល
- ដូចប្រការ ៧ « ដើម្បីអនុវត្ត »
- ឯកសារ- កាលប្បវត្តិ